



సోమవారం

4

స్వీటు మీదున్న హీరోయిన్..



23 జూన్ 2025

దేవరకొండ పై ఎస్సీ, ఎస్టీ అట్రాసిటీ కేసు

పరిపాలన
చేతకాక, హామీలు
అమలు చేయలేక
చేతులెత్తేశారు

2 లో

వైఎస్సార్ కృష్ణాని దోచుకెళ్లాడు.. చంద్రబాబు గోదావరిని దోచుకుంటున్నాడు

● బనకచర్ల ప్రాజెక్టుపై బండి సంజయ్, రేవంత్ వ్యాఖ్యలపై మండిపడిన జగదీశ్ రెడ్డి ● తెలంగాణ జలాలపై దాడిని బీఆర్ఎస్ తట్టుకోదు.. కేసీఆర్ నాయకత్వంలో మరో ఉద్యమానికి సిద్ధం ● తెలంగాణను కాపాడినది కేసీఆర్ మాత్రమే.. కాంగ్రెస్, జెజేపీ, టీడీపీ తెలంగాణ ద్రోహి పార్టీలు ● రేవంత్ సీఎం పదవికోసం తెలంగాణని అమ్ముతున్నాడు.. ● కేసీఆర్ ని జైల్లో పెట్టేందుకు కాంగ్రెస్, జెజేపీ ఒకల్ని మించి మరోకరు పోటీ పడుతున్నారు. ఎవరెన్ని కుట్రలు చేసినా కేసీఆర్ ని జైల్లో పెట్టడం ఎవరి తరం కాదు - ఎమ్మెల్యే జగదీశ్ రెడ్డి



రప్పా రప్పా ఎందుకోసం



- ఏం చేయాలనుకుంటున్నారు..?
- ప్రభుత్వానికి శాంతి భద్రతలపై చిత్తశుద్ధి ఉంది
- బీఆర్ఎస్ పోస్టల్ ప్రదర్శనపై మంత్రి పొంగులేటి పైర్

విద్య, వైద్యం వ్యవసాయమే ప్రభుత్వ ప్రధాన లక్ష్యం


: మంత్రి శ్రీధర్ బాబు

తెలంగాణ ప్రజలకు నాణ్యమైన విద్య, వైద్యంతోపాటు వ్యవసాయం అందించడమే తమ ప్రభుత్వ లక్ష్యం అని మంత్రి శ్రీధర్ బాబు పేర్కొన్నారు. ఆదివారం ఉమ్మడి కరీంనగర్ జిల్లాలో పర్యటించిన మంత్రులు శ్రీధర్ బాబు, పొన్నం ప్రభాకర్, తుమ్మల నాగేశ్వరరావు.. విద్య, వైద్యం, వ్యవసాయంపై అధికారులతో సమీక్ష సమావేశం నిర్వహించారు. ప్రభుత్వ ప్రధాన లక్ష్యం విద్య, వైద్యం, వ్యవసాయం అని, ఇవి ప్రజలకు చేరవేయడంలో కఠినకర్షణ పూర్తి బాధ్యత అని శ్రీధర్ బాబు స్పష్టం చేశారు.



ఫోన్ ట్యాప్ అయిన 650 మంది పేర్లను బహిర్గతం చేయాలి

- ఫోన్ ట్యాపింగ్ వ్యవహారంలో బీఆర్ఎస్ పార్టీకి నేర చరిత్ర
- ఫోన్ ట్యాపింగ్ లో భాగస్వాములైన ప్రతి ఒక్కరూ జైలుకు వెళ్లడం భాయం
- స్థానిక సంస్థల ఎన్నికలపై ఇంకా నిర్ణయం జరగలేదు



గ్రామ పంచాయతీల అభివృద్ధి

నిలిచిపోయింది

మంత్రి సీతక్కకు హాల్ నోరావు లేఖ

● గ్రామ పంచాయతీల నిధులు వెంటనే విడుదల చేయండి

● పాలిశుద్ధు కాల్చుకులకు మూడు నెలలుగా వేతనాల లేని దుస్థితి

● ఔట్ సోర్సింగ్ పంచాయతీ కార్యదర్శులను క్రమబద్ధీకరించండి

● గ్రామాల్లో పాలిశుద్ధులపై ప్రత్యేక డ్రైవ్లు చేపట్టాలి - వానాకాలం ముందస్తు చర్యలు చేపట్టండి

నిధులు విడుదల లేకపోవడంతో గ్రామ పంచాయతీల అభివృద్ధి ఎక్కడిక్కడే నిలిచిపోయిందని మాజీ మంత్రి హాల్ నోరావు ఆవేదన వ్యక్తం చేశారు. అందుకు సంబంధించిన నిధులను వెంటనే విడుదల చేయాలని ఆయన డిమాండ్ చేశారు. ఆదివారం పంచాయతీరాజ్, గ్రామీణాభివృద్ధి శాఖ మంత్రి సీతక్క కు లేఖ రాశారు. గ్రామాల నమగ్ర అభివృద్ధిలో భాగంగా 2019లో బీఆర్ఎస్ ప్రభుత్వం 9,350 మంది జూనియర్ పంచాయతీ కార్యదర్శులను నియమించిందని గుర్తుకు చేశారు. గ్రామ పంచాయతీల అభివృద్ధి కోసం వారు ఎంతో శ్రమించారని తెలిపారు. గ్రామ పంచాయతీలకు నకాలంలో నిధులు మంజూరు చేయడం, స్థానిక సంస్థల ప్రజాప్రతినిధులు, గ్రామ పంచాయతీ అధికారుల కృషి వల్ల తెలంగాణ గ్రామాలు అభివృద్ధిలో దేశానికే ఆదర్శంగా నిలిచాయన్నారు. అయితే, కాంగ్రెస్ ప్రభుత్వం అధికారంలోకి వచ్చిన నాటి నుంచి పరిస్థితులు ఇందుకు భిన్నంగా మారాయన్నారు. వీధి దీపాల నిర్వహణ లేక పల్లెలు అంధకారంలో ఉంటున్నాయని ఆరోపించారు. చివరకు బీఆర్ఎస్ ప్రభుత్వం ఇచ్చిన ట్రాక్టర్లలో డీజిల్ పోయిందనేది, ఆర్టీఏ టాక్స్ కట్టలేక అధికారులకు తాళాలు అప్పుగిస్తున్న దుస్థితి వచ్చిందన్నారు.

ఇరాన్ సంచలన నిర్ణయం.. హార్సుజ్ జలసంధి కోల్పోయింది.. భారీగా పెరగనున్న చమురు ధరలు



ఇరాన్ సంచలన నిర్ణయం తీసుకుంది. హార్సుజ్ జలసంధి మూసివేతకు ఇరాన్ పార్లమెంట్ నిర్ణయం తీసుకుంది. ఇరాన్ అటు కేంద్రాలపై అమెరికా జరిపిన దాడుల అనంతరం ఇరాన్ ఈ నిర్ణయం తీసుకుంది. ఈ నిర్ణయం కారణంగా అంతర్జాతీయంగా చమురు ధరలు భారీగా పెరిగే అవకాశం ఉంది. దీంతో.. ప్రత్యామ్నాయ మార్గాలపై భారత్ దృష్టి సారించింది.

తెలంగాణ ఆత్మగౌరవాన్ని సీఎం రేవంత్ దెబ్బ తీస్తున్నాడు

: ఈటల రాజేందర్



నాన్ ట్యాక్స్ రెవెన్యూపై అధికారులు దృష్టిపెట్టాలి

- డిప్యూటీ సీఎం భట్టి విక్రమార్క

- 33,600 కోట్ల కొత్త సంక్షేమ పథకాలు కొనసాగింపు
- అన్ని శాఖలకు సమాన బడ్జెట్ పంపిణీ అవసరం
- పెండింగ్ ప్రాజెక్టులకు ప్రాధాన్యత ఇచ్చి తక్షణమే పూర్తి చేయండి
- రాబోయే 10 రోజుల్లో రేషన్లజైషన్ పూర్తి చేసి సమగ్రమైన ప్రణాళికలు రూపొందించండి
- అధికారులకు సూచనలు



ఎమ్మెల్యే కవితకు అండగా ఉందాం..

బీసీలకు ఆర్.కృష్ణయ్య పిలుపు

బీసీల కోసం పోరాటం చేస్తున్న తెలంగాణ జాగృతి సంస్థ అధ్యక్షురాలు, బీఆర్ఎస్ ఎమ్మెల్యే కవితకు బీసీలందరూ అండగా ఉండాలని బీసీ సంక్షేమ సంఘం జాతీయ అధ్యక్షుడు, ఎంపీ ఆర్.కృష్ణయ్య పిలుపునిచ్చారు. అనంతరం ఆయన మీడియాతో మాట్లాడారు. బీసీల కోసం కవిత ముందుకొచ్చి మాట్లాడుతున్నారని, పోరాటం కూడా చేస్తున్నారని కొనియాడారు.

వర్షాకాలంలోనూ మావోయిస్టుల ఏరివేత



కొనసాగుతుంది

ఆపరేషన్ కగార్ పై అమిత్ షా సంచలన ప్రకటన

ఆపరేషన్ కగార్ పై కేంద్ర హోంశాఖ మంత్రి అమిత్ షా మరో కీలక ప్రకటన చేశారు. రానున్న వర్షాకాలంలోనూ మావోయిస్టుల ఏరివేత ఆపరేషన్ కొనసాగుతుందని స్పష్టం చేశారు. రెండు రోజుల పర్యటన కోసం నేడు ఫత్త్ సిగ్గ్ చేరుకున్న అమిత్ షా.. రాయచూర్ అటల్ నగర్లో నేషనల్ ఫోరెన్సిక్ సైన్స్ యూనివర్సిటీ క్యాంపస్ కు శంకుస్థాపన చేశారు. అనంతరం ఆయన మాట్లాడుతూ.. 2026 నాటికి మావోయిస్ట్ ముక్త భారత్ ను సాధించే దిశగా ముందుకు వెళ్తున్నామని పేర్కొన్నారు.

తెలంగాణ ఆత్మగౌరవాన్ని సీఎం రేవంత్ దెబ్బ తీస్తున్నాడు : ఈటల రాజేందర్

మొదటి పేజీ తరువాయి

కరోనా మహమ్మారి ప్రపంచాన్ని పణికించినప్పటికీ, ప్రధానమంత్రి నరేంద్ర మోడీ దైర్ఘంగా నిలిచి, భారతదేశంలో కోవిడ్ వ్యాక్సిన్ల తయారీని ప్రోత్సహించి, దేశాన్ని రక్షించారని అన్నారు. వ్యాక్సిన్ ఉత్పత్తిలో భారత్ను అగ్రగామిగా నిలిపారని కొనియాడారు. 2047 నాటికి భారత్ను అభివృద్ధి చెందిన దేశంగా తీర్చిదిద్దే లక్ష్యంతో ముందుకు సాగుతోందని... ఈ యాత్రలో భాగంగా పీఎం-కిసాన్, ఉజ్వల యోజన వంటి పథకాలు పేదలకు, రైతులకు, మహిళలకు గణనీయమైన ప్రయోజనాలను అందిస్తున్నాయని పేర్కొన్నారు. తెలంగాణలో బీజేపీ బలపడుతోందని తెలిపిన ఈటల రాజేందర్.. ప్రజలు కాంగ్రెస్, బీఆర్ఎస్ల అవినీతి, అసమర్థ పాలనకు విసిగిపోయారని, రాబోయే ఎన్నికల్లో బీజేపీకి అవకాశం ఇవ్వాలని పిలుపునిచ్చారు.

ఇరాన్ సంచలన నిర్ణయం.. హార్ముజ్ జలసంధి క్లోజ్.. భారీగా పెరగనున్న చమురు ధరలు

మొదటి పేజీ తరువాయి

రష్యా, అమెరికా నుంచి చమురు దిగుమతి పెంచేందుకు చర్యలు తీసుకోవాలని భారత్ నిర్ణయించింది. ఇరాన్లోని హార్ముజ్ జలసంధి ప్రపంచ చమురు మార్కెట్కు జీవనాది లాంటిది. హార్ముజ్ జలసంధి మీదుగా భారత్ చమురు దిగుమతి చేసుకుంటున్న సంగతి తెలిసిందే. రోజుకు 20 లక్షల బ్యారెళ్ల చమురును భారత్ దిగుమతి చేసుకుంటుందటం గమనార్హం. ఇరాన్లోని అణు కేంద్రాల్లో లక్ష్యంగా ఇజ్రాయేల్ దాడులు కొనసాగిస్తున్న సంగతి తెలిసిందే. ఇజ్రాయేల్తో పాటు అమెరికా కూడా ఇరాన్ అణు కేంద్రాల్లో లక్ష్యంగా బాంబుల వర్షం కురిపించింది. ‘ఆపరేషన్ మిడ్నైట్? హువర్’ పేరుతో అమెరికా చేసిన ఈ ఆపరేషన్లో ఇరాన్లోని మూడు అణు కేంద్రాలను అమెరికా ధ్వంసం చేసింది. ఫోర్కో, ఇస్ఫహాన్, నటాంజ్ అణు కేంద్రాలపై ఆదివారం తెల్లవారుజామున దాడులు జరిగినట్లు ఇరాన్ ప్రభుత్వానికి సంబంధించిన %x=చీరా% వార్తా సంస్థ ధృవీకరించింది. ఇరాన్లోని మూడు అణు స్థావరాలపై బాంబులు వేసినట్లు ఆదివారం అమెరికా అధ్యక్షుడు ట్రంప్ కూడా ప్రకటించారు.

ఇస్ఫహాన్ సిటీలోని అణుస్థావరాలు టార్గెట్గా శుక్రవారం రాత్రి నుంచి శనివారం తెల్లవారుజాము వరకు ఇజ్రాయేల్ భీకర దాడులు చేసింది. తమ దాడుల్లో న్యూక్లియర్ రీసెర్చ్ ఫెసిలిటీని ధ్వంసం చేసినట్లు ఇజ్రాయేల్ వెల్లడించింది. ఇజ్రాయేల్ దాడుల్లో న్యూక్లియర్ రీసెర్చ్ ఫెసిలిటీ ద్వామేజీ అయిందని ఇరాన్ కూడా ధ్రువీకరించింది.

ఫోన్ ట్యాప్ అయిన 650 మంది పేర్లను బహిర్గతం చేయాలి

తెలంగాణ ప్రదేశ్ కాంగ్రెస్ కమిటీ (టీపీసీసీ) అధ్యక్షుడు మహేష్ కుమార్ సంచలన ప్రకటన చేశారు. ఫోన్ ట్యాపింగ్ వ్యవహారంలో బీఆర్ఎస్ పార్టీకి నేర చరిత్ర ఉందని తీవ్ర స్థాయిలో విమర్శలు గుప్పించారు. ఆయన మీడియాతో మాట్లాడుతూ, పారిశ్రామికవేత్తలు, జడ్జిలు, సిని ప్రముఖులు, రాజకీయ నాయకులు సహా మొత్తం 650 మంది ఫోన్లు ట్యాప్ చేసిన చారిత్రక దౌర్జన్యానికి బీఆర్ఎస్ పార్టీ పాల్పడిందని పేర్కొన్నారు.

మా లాంటి నాయకుల ఫోన్లతో పాటు, రాష్ట్రంలోని పలువురు ప్రముఖుల ఫోన్లు ట్యాప్ చేశారని ఆయన మండిపడ్డారు. ఇది దేశ చరిత్రలోనే అతి పెద్ద నేరమని, ఈ వ్యవహారంలో భాగస్వాములైన ప్రతి ఒక్కరూ జైలుకు వెళ్లడం ఖాయమని ఆయన హెచ్చరించారు. కేసీఆర్, కేటీఆర్ల ప్రమేయంతోనే ఈ ఫోన్ ట్యాపింగ్ జరిగినట్లు తమ అనుమానం అని స్పష్టం చేశారు. ట్యాప్ అయిన వారందరూ స్వచ్ఛందంగా విచారణకు హాజరుకావాలని మహేష్ కుమార్ పిలుపునిచ్చారు.

“సిట్ను మేము కోరుతున్నాం. ట్యాప్ అయిన 650 మంది పేర్లను బహిర్గతం చేయాలి. ప్రభుత్వ విధానాల్లో ప్రశ్నార్థకంగా మారాయి,” అని అన్నారు. ఇక కాళేశ్వరం ప్రాజెక్టుపై ఆయన మరోసారి విమర్శలు చేశారు. “కాళేశ్వరం పేరుతో కోట్లాది నదుల్లో కలిపారు. నాసిరకం పనులతో ప్రజాధనాన్ని వృథా చేశారు,” అని ఆరోపించారు. బనకచర్ల విషయంలో కాంగ్రెస్ వెనక్కి తగ్గదని స్పష్టం చేశారు. స్థానిక సంస్థల ఎన్నికలపై కూడా ఇంకా ప్రభుత్వ నిర్ణయం తీసుకోలేదని చెప్పారు. “మంత్రివర్గంలో చర్చించిన తర్వాతే నిర్ణయం తీసుకుంటాం,” అని తెలిపారు.

తెలంగాణ ఆత్మగౌరవాన్ని సీఎం రేవంత్ దెబ్బ తీస్తున్నాడు : ఈటల రాజేందర్

సికింద్రాబాద్లో ఆదివారం జరిగిన వికసిత భారత్ సంతల్సే సభలో బీజేపీ ఎంపీ ఈటల రాజేందర్ పాల్గొని ప్రసంగించారు. ఈ సభలో ఆయన తెలంగాణ రాష్ట్ర ఏర్పాటు కోసం ఎందరో అమరులు తమ ప్రాణాలను త్యాగం చేశారని, ఇప్పుడు ముఖ్యమంత్రి రేవంత్ రెడ్డి తెలంగాణ ప్రజల ఆత్మగౌరవాన్ని దెబ్బతీస్తున్నారని తీవ్ర ఆగ్రహం వ్యక్తం చేశారు. కాంగ్రెస్ ప్రభుత్వం రాష్ట్రాన్ని అప్పుల ఊబిలోకి నెట్టి, సంక్షేమ పథకాలను అమలు చేయడంలో విఫలమవుతోందని అన్నారు. బీఆర్ఎస్ పాలనలో జరిగిన అవినీతి కేసులపై దర్యాప్తును కాంగ్రెస్ నీరుగారుస్తోందని ఆరోపించారు.

కరోనా మహమ్మారి ప్రపంచాన్ని పణికించినప్పటికీ, ప్రధానమంత్రి నరేంద్ర మోడీ దైర్ఘంగా నిలిచి, భారతదేశంలో కోవిడ్ వ్యాక్సిన్ల తయారీని ప్రోత్సహించి, దేశాన్ని రక్షించారని అన్నారు. వ్యాక్సిన్ ఉత్పత్తిలో భారత్ను అగ్రగామిగా నిలిపారని కొనియాడారు. 2047 నాటికి భారత్ను అభివృద్ధి చెందిన దేశంగా తీర్చిదిద్దే లక్ష్యంతో ముందుకు సాగుతోందని... ఈ యాత్రలో భాగంగా పీఎం-కిసాన్, ఉజ్వల యోజన వంటి పథకాలు పేదలకు, రైతులకు, మహిళలకు గణనీయమైన ప్రయోజనాలను అందిస్తున్నాయని పేర్కొన్నారు. తెలంగాణలో బీజేపీ బలపడుతోందని తెలిపిన ఈటల రాజేందర్.. ప్రజలు కాంగ్రెస్, బీఆర్ఎస్ల అవినీతి, అసమర్థ పాలనకు విసిగిపోయారని, రాబోయే ఎన్నికల్లో బీజేపీకి అవకాశం ఇవ్వాలని పిలుపునిచ్చారు.

విద్య, వైద్యం వ్యవసాయమే ప్రభుత్వ ప్రధాన లక్ష్యం :

మొదటి పేజీ తరువాయి

మంత్రి శ్రీధర్ బాబు ఉమ్మడి కరీంనగర్ జిల్లాలో ఒక్క సెంటు భూమి కూడా వదలకుండా సేద్యం చేసేలా అధికారులు చొరవ చూపాలని, ప్రభుత్వ పథకాలను క్షేత్రస్థాయిలో రైతులకు అందేలా కలెక్టర్ల చర్యలు తీసుకోవాలని మంత్రి తుమ్మల నాగేశ్వరరావు ఆదేశించారు. వ్యవసాయానికి పెద్దపీట వేసే దిశగా ప్రభుత్వం ప్రణాళికలు రూపొందిస్తోందని, రైతులకు ఎలాంటి ఇబ్బందులు ఎదురవకుండా సకాలంలో విత్తనాలు, ఎరువులు అందిస్తున్నామని మంత్రి పొన్నం ప్రభాకర్ తెలిపారు.

రప్పా రప్పా ఎందుకోసం

రెండు తెలుగు రాష్ట్రాలలో అల్లు అర్జున్ సినిమా పుష్ప డైలాగ్ “రప్పా రప్పా” హాట్ టాపిక్ అయింది. రెండు తెలుగు రాష్ట్రాల్లోని ప్రతిపక్ష నాయకులు ఈ డైలాగులు వాడుకొని... ప్రభుత్వాన్ని ఇబ్బంది పెట్టే ప్రయత్నం చేస్తున్నారు. మొన్నటి వరకు వైయస్ జగన్మోహన్ రెడ్డి ఇదే డైలాగ్.. వాడుకొని కూటమి ప్రభుత్వంపై రెచ్చిపోయారు. ఇక ఇప్పుడు గులాబీ పార్టీ నేతలు కూడా ఇదే డైలాగ్ వాడుకొని... కాంగ్రెస్ పార్టీపై విమర్శలు చేస్తున్నారు.

హరీష్ రావు , గులాబీ పార్టీ మాజీ మంత్రి జగదీశ్వర్ రెడ్డి అభిమానులు కూడా రప్పా రప్పా అనే డైలాగులు ఫ్లెక్సీ ల పై ఏర్పాటుచేసి... 3.0 లోడింగ్ అంటూ ప్రచారం చేస్తున్నారు. అయితే ఈ డైలాగ్ వారే పై తెలంగాణ మంత్రి పొంగులేటి శ్రీనివాస్ రెడ్డి స్పందించారు. రప్పా రప్పా అంటూ ఫ్లెక్సీలు వేసుకుంటున్నారు... ఇదంతా దేనికోసం అని గులాబీ పార్టీ నేతలను నిలదీశారు తెలంగాణ మంత్రి పొంగులేటి శ్రీనివాస్ రెడ్డి.

శాంతి భద్రతలతో ఉన్న తెలంగాణ రాష్ట్రాన్ని... ఎం చేయాలనుకుంటున్నారు..? సినిమా డైలాగులు వాడుకొని రెచ్చిపోతున్నారు...? అని పైకే అయ్యారు. తెలంగాణ ప్రభుత్వానికి శాంతి భద్రతల విషయంలో చిత్తశుద్ధి ఉందని.. గుర్తు చేశారు. సినిమా డైలాగులు చెప్పుకొని ఎవరైనా శాంతి భద్రతలకు విఘాతం కలిగిస్తే.. ప్రజలే వాళ్లకు బుద్ధి చెబుతారని వార్నింగ్ ఇచ్చారు.

వర్షాకాలంలోనూ మామోయిస్టుల ఏరివేత కొనసాగుతుంది ఆపరేషన్ కగార్పై అమిత్ షా సంచలన ప్రకటన

ఆపరేషన్ కగార్ పై కేంద్ర హెంరాశాఖ మంత్రి అమిత్ షా మరో కీలక ప్రకటన చేశారు. రానున్న వర్షాకాలంలోనూ మామోయిస్టుల ఏరివేత ఆపరేషన్ కొనసాగుతుందని స్పష్టం చేశారు. రెండు రోజుల పర్యటన కోసం నేడు ఛత్తీస్ గడ్ చేరుకున్న అమిత్ షా.. రాయపూర్ అటల్ నగర్లో నేషనల్ ఫోర్సిక్స్ సైన్స్ యూనివర్సిటీ క్యాంపస్ కు శంకుస్థాపన చేశారు. అనంతరం ఆయన మాట్లాడుతూ.. 2026 నాటికి మామోయిస్ట్ ముక్త భారత్ ను సాధించే దిశగా ముందుకు వెళ్తున్నామని పేర్కొన్నారు. ప్రతి వర్షాకాలం పరిస్థితిని అనుకూలంగా తీసుకొని మామోయిస్టులు రెస్ట్ తీసుకునేవారని, ఈసారి మాత్రం వారిని నిర్దోషింపమని అన్నారు.

వాతో ఎలాంటి చర్యలు చేపట్టబోమని స్పష్టం చేసిన అమిత్ షా.. వారో ఆయుధాలు వీడి రావాలని ఈ సందర్భంగా పిలుపునిచ్చారు. జనజీవన ప్రపంతిలో చేరో వారికి మరింత సాయం చేస్తామని తెలియజేశారు. కాగా నక్సలిజం సమస్యపై త్వరలోనే ఛత్తీస్ గడ్, ఏపీ, తెలంగాణ, మధ్యప్రదేశ్, ఒడిషా, మహారాష్ట్ర, జార్ఖండ్ ఉన్నతాధికారులతో అమిత షా కీలక సమీక్ష సమావేశం నిర్వహించనున్నట్లు సమాచారం.

నాన్ ట్యాక్స్ రెవెన్యూపై అధికారులు దృష్టిపెట్టాలి: డిప్యూటీ సీఎం భట్టి విక్రమార్క

నాన్ ట్యాక్స్ రెవెన్యూ రాబడులను పెంచడంపై అధికారులు దృష్టి సారించాలని ఇన్ఫ్రా డ్రక్టర్ అండ్ క్యాపిటల్ సబ్ కమిటీ చైర్మన్, డిప్యూటీ సీఎం భట్టి విక్రమార్క అధికారులను ఆదేశించారు. ఆదివారం సచివాలయంలో జరిగిన అసెంబ్లీ సబ్ కమిటీ మంత్రివర్గ ఉప సంఘం భేటీలో మంత్రులు, కమిటీ సభ్యులు ఉత్తమ కుమార్ రెడ్డి, కోమలే రెడ్డి వెంకటరెడ్డితో కలిసి భట్టి విక్రమార్క సమీక్ష నిర్వహించారు. ఈ సందర్భంగా భట్టి విక్రమార్క మాట్లాడుతూ.. గత ప్రభుత్వ పథకాలను ఒక్కటి కూడా ఆపకుండా కొత్తగా రూ.33,600 కోట్ల సంక్షేమ పథకాలను అమలు చేస్తున్నట్లు తెలిపారు.

“అధికారంలోకి వచ్చిన 2023-24 ఆర్థిక సంవత్సరంలో ప్రభుత్వానికి ఓఆర్ఆర్, ఎత్నైజ్ అదాయాలు రాకుండా పోయాయి. రైతు భోగోసా, ఇందిరమ్మ ఆత్మీయ కానుక, మహాలక్ష్మి, ఉచిత కరెంట్, ఇందిరమ్మ ఇళ్లు సహా పలు కొత్త పథకాలను ప్రజలకు అందిస్తున్నాం. బడ్జెట్ నిధులు కొన్ని శాఖలు అధికంగా.. మరికొన్ని శాఖలకు తక్కువగా అందుతున్నాయి. బడ్జెట్లో అన్ని శాఖలకు సమానంగా పంచాలి. శాఖల మధ్య ఖర్చు అంతరాలను తగ్గించి.. అన్నింటినీ ఒకే స్థాయిలోకి తీసుకురావాలి.

రాష్ట్రంలోని అన్ని నియోజకవర్గాల్లో పెండింగ్లో ఉన్న ముఖ్యమైన ప్రాజెక్టుల ప్రాముఖ్యతను అనుసరించి వెంటనే పూర్తి చేయాలి. రాష్ట్ర అవసరాలు, ప్రాముఖ్యతల మేరకు బడ్జెట్ నిధులు ఖర్చు చేయాలి. రెవెన్యూ తీసుకువచ్చే శాఖలు, విభాగాలపై దృష్టి సారించాలి. పబ్లిక్ ఇంట్రస్ట్, అభివృద్ధి, ప్రజా సంక్షేమం, ప్రజాప్రభుత్వం ఆలోచనల మేరకు అందరూ పనిచేయాలి. అన్ని శాఖలు సమానంగా అభివృద్ధి చెందితేనే రాష్ట్రం సంపూర్ణ స్థాయిలో ముందుకు వెళ్తుంది. రాబోయే పది రోజుల్లో రేషనరైజేషన్ పూర్తి చేసి సమగ్రమైన ప్రణాళికలు రూపొందించాలి”అని అధికారులకు భట్టి విక్రమార్క దిశానిర్దేశం చేశారు.

పరిపాలన చేతకాక, హామీలు అమలు చేయలేక చేతులెత్తేశారు

ధనిక రాష్ట్రంగా మొదలైన తెలంగాణ.. లక్షల కోట్లు అప్పుల పాలైందని కేంద్ర మంత్రి, బీజేపీ ఎంపీ కిషన్ రెడ్డి ఆసంతృప్తి వ్యక్తం చేశారు. ఎన్నో పోరాటాలు చేసి తెలంగాణ రాష్ట్రాన్ని తెచ్చుకుంటే.. ఒక కుటుంబం బారినపడి బలి అయ్యిందని మండిపడ్డారు. అవినీతి పాలనతో, దోపిడీతో,, కుంభకోణాలతో, అహంకారంతో, కుటుంబ పాలనతో తెలంగాణ రాష్ట్రాన్ని దెబ్బ తీశారని ధ్వజమెత్తారు. తెలంగాణ ప్రజల ఆకాంక్షలకు విరుద్ధంగా బీఆర్ఎస్ పార్టీని ఏ రకంగా పని చేసిందో

మనం చూశామని కిషన్ రెడ్డి పేర్కొన్నారు. ఇక గడిచిన ఏడాదిన్నర కాలంలో కాంగ్రెస్ ను సమీక్షిస్తే ఆ ప్రభుత్వం ప్రజల నమ్మకాన్ని వమ్మచేసిందన్నారు. మహిళలు, రైతులు, నిరుద్యోగ యువకులు, దళితులకు డిక్టరేషన్ల పేరుతో అనేక హామీలు ఇచ్చి వెన్నుపోటు పొడిచారని విమర్శించారు. అప్పులు ఇచ్చే వారు లేరని, తనను నమ్మే వారు లేదని సీఎం రేవంత్ రెడ్డి చేతులెత్తేశాడన్నారు. పరిపాలన చేతకాక, హామీలు అమలు చేయలేక కాంగ్రెస్ ప్రభుత్వం రాష్ట్రంలో చేతులెత్తేందని కిషన్ రెడ్డి ఎద్దేవా చేశారు.

వైఎస్సార్ కృష్ణాని దోచుకెళ్లాడు..

చంద్రబాబు గోదావరిని దోచుకుంటున్నాడు :

బనకచర్ల ప్రాజెక్టుపై రేవంత్ రెడ్డి, బండి సంజయ్ చేసిన వ్యాఖ్యలపై మాజీ మంత్రి, సూర్యాపేట ఎమ్మెల్యే జగదీష్ రెడ్డి తీవ్ర స్థాయిలో ధ్వజమెత్తారు. సూర్యాపేట జిల్లా కేంద్రంలోని క్యాంపు కార్యాలయంలో ఆయన మీడియాతో మాట్లాడారు. చంద్రబాబు రూపంలో మరోసారి తెలంగాణ జలదోపిడికి గురవుతుంది. గతంలో రాజశేఖర్ రెడ్డి కృష్ణాని దోచుకుపోతే.. నేడు చంద్రబాబు గోదావరిని దోచుకుంటున్నాడు. కాంగ్రెస్, తెలుగుదేశం రెండూ తెలంగాణకు ద్రోహం చేసిన పార్టీలే. ఆ రెండింటి కలయికలో వుట్టిన హైబ్రిడ్ కలుపు మొక్క రేవంత్ రెడ్డి. అటువంటి వ్యక్తి మనకు ముఖ్యమంత్రి ఉండడం మన దురదృష్టకరం అని మండిపడ్డారు.

నదులు ఎక్కడ ఉన్నాయో తెలియని రేవంత్.. ఇక్కడ దేనినైనా అమ్మదానికి వెనకాడట్లేదు. తన స్వార్థం కోసం ఎంతటి దుర్మార్గానికైనా దిగజూరుతున్న నాయకుడు రేవంత్ రెడ్డి. కృష్ణ ఎప్పుడో కృష్ణార్ధాంశం.. ఆంధ్రార్ధాంశం అయింది.. 350 టీఎంసీల ప్రాజెక్టును కట్టి రాజశేఖర్ రెడ్డి దుర్మార్గంగా కృష్ణా నీళ్లను తీసుకుపోతుంటే ఆనాటి కాంగ్రెస్, టిడిపి నాయకులు నోరు మెదపలేదు. ఈనాడు గోదావరిని కూడా దోచుకుపోతుంటే రేవంత్ రెడ్డి ముఖ్యమంత్రిగా ఉండి కూడా నోరు మెదపని దుస్థితి. మన నీళ్లు మనం వాడుకోవడానికి చంద్రబాబు అనుమతి అవసరమా..? రేవంత్ రెడ్డి తన పదవిని కాపాడుకోవడం కోసం తెలంగాణ మొత్తం దోచుకుపోయినా స్పందించడా..? ఈ దారుణాన్ని బీఆర్ఎస్ పార్టీ, కేసీఆర్ సహించడు.. కేసీఆర్ మరో ఉద్యమం చేస్తే తప్ప తెలంగాణ జలదోపిడిని ఆపలేం అని జగదీష్ రెడ్డి చెప్పారు.

కృష్ణా, గోదావరి నదుల్లో మనకున్న వాటాను కేసీఆర్ తప్పకుండా కాపాడుతాడు.. ఈ విషయంలో బీఆర్ఎస్ పార్టీ మరో పోరాటానికి సిద్ధమైతది. అభివృద్ధిలో అన్ని ప్రతిపక్షాలను కలుపుకొని పోతే తప్ప పాలించడం మీ వల్లకాదు. ప్రాంతీయీతరుడు ద్రోహం చేస్తే ప్రాంతం అవతలికి పారడ్రోలదాం.. ప్రాంతం వాడే ద్రోహం చేస్తే ఇక్కడనే పాతిపెడదామన్న కాళోజీ మాటలను తెలంగాణ నిజం చేస్తుంది. తెలంగాణ రాష్ట్రాన్ని కాపాడడానికి బీఆర్ఎస్ పార్టీ, కేసీఆర్ ఉన్నారు. రేవంత్ నాటకాన్ని.. చంద్రబాబు ద్రోహాన్ని బయటపెట్టి తెలంగాణ హక్కుల్ని కాపాడుకుంటామని జగదీష్ రెడ్డి స్పష్టం చేశారు.

బండి సంజయ్, రేవంత్ రెడ్డి వీళ్లంతా తెలంగాణ ద్రోహులే.. వీళ్లలో ఏ ఒక్కరికి తెలంగాణ ప్రజల పట్ల, అభివృద్ధి పట్ల సోయ లేదు. ఈ దేశంలో జాతీయ పార్టీలు ఎప్పుడూ తెలంగాణకు న్యాయం చేయలేదు. ఆ తర్వాత వచ్చిన తెలుగుదేశం పార్టీ ఇంకా పెద్ద ద్రోహం చేసింది. తెలంగాణ హక్కుల్ని, అభిత్వాన్ని కాపాడింది కేవలం బీఆర్ఎస్ పార్టీ కేసీఆర్ మాత్రమే. బిజెపికి ఎనిమిది మంది ఎంపీలను ఇస్తే మనకిచ్చిన రిటర్ని గిచ్చ బనకచర్ల రూపంలో చంద్రబాబుకు గోదావరి నీళ్లను దోచిపెట్టడం. బిజెపి, కాంగ్రెస్ వాళ్లకు పదవుల సోయ తప్ప తెలంగాణ ప్రజల పట్ల సోయను వాళ్లువరూ లేరు. కేసీఆర్ని జైల్లో పెట్టేందుకు కాంగ్రెస్, బిజెపి ఒకటై మించి మరోకరు పోటీ పడుతున్నారు. ఎవరెన్ని కుట్రలు చేసినా కేసీఆర్ని జైల్లో పెట్టడం ఎవరి తరం కాదు. 11 ఏళ్ల నుంచి ఈడి, ఐటీ, ఏసీబీ, సిఐడిలు కేసీఆర్ పై దేగ కళ్లు వేసుకొని చూసినయి. అందరి కుట్రలను తిప్పికొట్టి తెలంగాణను దేశంలోనే నెంబర్ రాష్ట్రంగా తీర్చిదిద్దిన ఘనత కేసీఆర్ది. ఎప్పుటికైనా కేసీఆర్ నాయకత్వమే తెలంగాణకు శ్రీరామరక్ష ఇప్పటికే బీఆర్ఎస్ పార్టీ నాయకులు, కార్యకర్తలు, సోషల్ మీడియా వారిపైనా మూడున్నర వేలకు పైగా కేసులు పెట్టింద్ర. ఎవరెన్ని కుట్రలతో కేసులు పెట్టినా భయపడేది లేదు. కేసీఆర్ నాయకత్వంలో ప్రజలందరి చైతన్యంతో మరో ఉద్యమం తప్పదు అని జగదీష్ రెడ్డి హెచ్చరించారు.

గ్రామ పంచాయతీల అభివృద్ధి నిలిచిపోయింది..

మంత్రి సీతక్కకు హానీకరావు లేఖ

మొదటి పేజీ తరువాయి

చేసిన పనులకు గాను మాజీ సర్పంచులు, పంచాయతీ కార్యదర్శుల పెండింగ్ బిల్లులు విడుదల చేయాలని రిక్వెస్ట్ చేశారు. “అభయహస్తం” మేనిఫెస్టోలో ఇచ్చిన హామీ ప్రకారం, జుజునోర్నింగ్ విధానంలో పనిచేస్తున్న పంచాయతీ కార్యదర్శులను జూనియర్ పంచాయతీ కార్యదర్శులుగా క్రమబద్ధీకరించాలని విజ్ఞప్తి చేశారు.

వానకాలంలో సీజనల్ వ్యాధులు ప్రబలకుండా గ్రామాల్లో స్పెషల్ డ్రైవులు నిర్వహించి, పారిశుధ్యం పెంపొందించాలని కోరారు. గత మూడు నెలలుగా పారిశుధ్య కార్యక్రమాలకు వేతనాలు రాక తీవ్ర ఇబ్బందులు ఎదుర్కొంటున్నారని, వెంటనే వారికి వేతనాలు చెల్లించాలని డిమాండ్ చేశారు. గతేడాది నవంబర్ లో నిర్వహించిన ఇంటింటి కుటుంబ సర్వే దేలా ఎంఐటీ ఆవరేటర్లకు ఇప్పటి వరకు వేతనాలు చెల్లించకపోవడం శోచనీయమని వారికి వెంటనే వేతనాలు విడుదల చేయాలని లేఖలో పేర్కొన్నారు.

ఎమ్మెల్సీ కవితకు అండగా ఉందాం..

బీసీలకు ఆర్.కృష్ణయ్య పిలుపు

బీసీల కోసం పోరాటం చేస్తున్న తెలంగాణ జాగృతి సంస్థ అధ్యక్షురాలు, బీఆర్ఎస్ ఎమ్మెల్సీ కల్వకుంట్ల కవితకు బీసీలందరూ అండగా ఉండాలని బీసీ సంక్షేమ సంఘం జాతీయ

అధ్యక్షుడు, ఎంపీ ఆర్.కృష్ణయ్య పిలుపునిచ్చారు. అనంతరం ఆయన మీడియాతో మాట్లాడారు. బీసీల కోసం కవిత ముందుకొచ్చి మాట్లాడుతున్నారని, పోరాటం కూడా చేస్తున్నారని కొనియాడారు. బీసీల కోసం అన్ని సంఘాలు, రాజకీయ పార్టీలు మద్దతు ఇవ్వాలని కోరారు.బీసీలు కూడా కవితకు మద్దతివ్వడంతో పాటు ఆమె పోరాటానికి అండగా ఉండాలని పిలుపునిచ్చారు. బీసీలపై చిత్తశుద్ధి లేని ప్రభుత్వబీసీలకు 42 శాతం రిజర్వేషన్లు ఇవ్వాలనే చిత్తశుద్ధి ప్రభుత్వానికి లేదని కృష్ణయ్య మండిపడ్డారు. బీసీలకు 75 ఏళ్లుగా అన్యాయం జరుగుతోందని, వాస్తవ పరిస్థితిని అర్థం చేసుకొని కమిటీంటోతో పోరాటం చేయకపోతే చాలా ప్రమాదం ఉందని అభిప్రాయపడ్డారు.ఇప్పుడున్న రిజర్వేషన్లు కూడా తగ్గుతాయని చెప్పారు. బీసీ కాకపోయినా కవిత మన కోసం పోరాటం ప్రారంభించారని, కేవలం మన కోసం పులి మీద స్వారికి సిద్ధమయ్యారని అన్నారు. బీసీ రిజర్వేషన్ల పెంపు కోసం ఆమె చేసే పోరాటాన్ని ఎవరూ తప్పుపట్టొద్దని కోరారు. అందరం ఐక్యంగా ఉద్యమం చేస్తేనే.. కేంద్ర, రాష్ట్రప్రభుత్వాలు దిగి వస్తాయని చెప్పారు. జూలై 17న జరిగే జాగృతి రైల్ రోకోకు కచ్చితంగా మద్దతు ఇస్తామని ఎమ్మెల్సీ కవితకు ఆర్.కృష్ణయ్య హామీ ఇచ్చారు.

ఈటల వ్యాఖ్యలకు కేంద్ర మంత్రి సంజయ్ సుందన

కరీంనగర్, 22 జూన్ (ప్రజా పత్రిక):బీఆర్ఎస్ ప్రభుత్వం ప్రతిష్టాత్మకంగా నిర్మించిన కాళేశ్వరం ప్రాజెక్ట్పై మల్కాజ్గిరి ఎంపీ ఈటల రాజేందర్ చేసిన వ్యాఖ్యలపై కేంద్ర హోం శాఖ సహాయ



మంత్రి బండి సంజయ్ స్పందించారు. ఆ క్రమంలో ఈటల రాజేందర్కు బండి సంజయ్ పరోక్షంగా కౌంటర్ ఇచ్చారు. ఆదివారం కరీంనగర్లో సమావేశంలో మాట్లాడుతూ.. తమ పార్టీ స్టాండ్ ఒక్కటేనన్నారు. పార్టీ అధ్యక్షుడు అయితేనే కేంద్ర మంత్రిగా ఉంటేనో మా స్టాండ్ మారదని ఆయన కుండబద్దలు కొట్టారు. బీజేపీలో ఉంటే.. బీజేపీ స్టాండ్ మాట్లాడాలి కానీ వ్యక్తిగతం అంటూ ఏమీ ఉండదని అభిప్రాయపడ్డారు. బీఆర్ఎస్ పార్టీ అధినేత కేసీఆర్కు కాళేశ్వరం ప్రాజెక్ట్ ఏటీఎం అయిందని విమర్శించారు. కాళేశ్వరం ప్రాజెక్ట్పై ఈటల రాజేందర్ అభిప్రాయానికి మేము పూర్తి భిన్నమని

బండి సంజయ్ పేర్కొన్నారు. మేము ఊసరవెల్లి కాదన్నారు. కేబినెట్లో కేసీఆర్ నిర్ణయం తీసుకున్నారంటే.. ఎవరూ నమ్మరన్నారు. కేసీఆర్ కేబినెట్ మీటింగ్ అంతా ఉత్తడేనని ఆయన పేర్కొన్నారు. కాళేశ్వరం, ఫోన్ ట్యాపింగ్ వ్యవహారంపై సీబీఐతో విచారణ జరపాలని కేంద్రాన్ని కోరాలని ఈ సందర్భంగా రాష్ట్ర ప్రభుత్వాన్ని బండి సంజయ్ డిమాండ్ చేశారు.

ఇంతకీ కాళేశ్వరంపై బీజేపీ ఎంపీ ఈటల ఏమన్నారుంటే..?

ఇటీవల ఈటల రాజేందర్ ఒక మీడియాకు ఇంటర్వ్యూ ఇచ్చారు. ఈ సందర్భంగా కాళేశ్వరం ప్రాజెక్ట్

నిర్మాణం, బీఆర్ఎస్ ప్రభుత్వం, కేసీఆర్ సంబంధించిన అంశాలపై సానుకూలంగా మాట్లాడారు. బీజేపీ ఎంపీ ఈటల రాజేందర్ ఈ విధంగా వ్యాఖ్యలు చేయడంపై బీజేపీ నేతలు.. ఆ పార్టీ రాష్ట్ర అధినేత, కేంద్ర మంత్రి కిషన్ రెడ్డి దృష్టికి తీసుకు వెళ్లారు. దీంతో కిషన్ రెడ్డి స్పందించారు. కాళేశ్వరం ప్రాజెక్ట్ ఎదుట ఎంపీ ఈటల రాజేందర్ హాజరయ్యారని.. ఈ సందర్భంగా ఆయన బీజేపీ ఎంపీగా హాజరు కాలేదని వారికి న్యష్టం చేసినట్లు తెలుస్తోంది. బీఆర్ఎస్ ప్రభుత్వ హయాంలో మంత్రిగా పని చేసిన ఈటల.. అలాగే ఈ విషయంపై కమిషన్కు వివరణ ఇచ్చారని పార్టీ శ్రేణులకు కిషన్ రెడ్డి వివరించినట్లు సమాచారం.

మరోవైపు 2013 తెలంగాణ అసెంబ్లీ ఎన్నికలకు కొన్ని నెలల ముందు కాళేశ్వరం ప్రాజెక్ట్లోని మూడు పిల్లర్లు కుంగాయి. ఈ వ్యవహారం తీవ్ర చర్చనీయాంశంగా మారింది. అయితే ఈ ఎన్నికల్లో తమ పార్టీ అధికారంలోకి వస్తే ఈ వ్యవహారంపై సుప్రీంకోర్టు రిటైర్ జడ్జి చేత న్యాయ విచారణ జరిపిస్తామని ప్రజలకు కాంగ్రెస్ పార్టీ హామీ

ఇచ్చింది. ఈ ఎన్నికల్లో కాంగ్రెస్ పార్టీకి తెలంగాణ ఓటరు పట్టం కట్టారు. దీంతో రేవంత్ రెడ్డి సారథ్యంలో కాంగ్రెస్ పార్టీ కొలుపు తీరింది. అనంతరం రూ. లక్షల కోట్లతో నిర్మించిన కాళేశ్వరం ప్రాజెక్ట్పై జస్టిస్ పీసీ ఘోష్ కమిషన్ను రేవంత్ రెడ్డి ప్రభుత్వం ఏర్పాటు చేసింది. మరోవైపు ఈ కమిషన్ విచారణ ఇప్పటికే దాదాపుగా పూర్తయింది. అయితే తమ విచారణకు హాజరు కావాలంటూ అప్పటి సీఎం, బీఆర్ఎస్ అధినేత కేసీఆర్, ఆర్థిక మంత్రి ఈటల రాజేందర్, నీటి పారుదల శాఖ మంత్రి హరీశ్ రావులకు వేర్వేరుగా నోటీసులు జారీ చేసింది. ఈ కమిషన్ ముందు వీరంతా హాజరై తమ తమ వివరణ ఇచ్చిన సంగతి తెలిసిందే. ఇక ఈ కమిషన్ విచారణ అనంతరం ఓ మీడియా సంస్థకు బీజేపీ ఎంపీ ఈటల ఇంటర్వ్యూ ఇస్తూ.. గత బీఆర్ఎస్ ప్రభుత్వానికి అనుకూలంగా వ్యాఖ్యలు చేయడంతో బీజేపీలో రాజకీయం ఒక్కసారిగా వేడెక్కింది. అదీకాక బీజేపీలో కేంద్ర మంత్రి బండి సంజయ్ వర్చెస్ ఈటల రాజేందర్, కిషన్ రెడ్డి వర్చెస్ రాజా సింగ్ అన్నట్లుగా గ్రూప్ రాజకీయాలు నడుస్తున్నాయనే ఓ చర్చ సైతం ఆ పార్టీలో కొనసాగుతున్నట్లు ఓ ప్రచారం సాగుతోంది.

ఇరాన్కు ఇచ్చిన మాట నిలబెట్టుకున్నా : నెతన్యాయు



ఇంటర్వెయ్ డెస్క్ , 22 జూన్ (ప్రజా పత్రిక):ఇరాన్పై యుద్ధం మొదలుపెట్టిన సమయంలోనే తాను ఆ దేశానికి ఓ మాట ఇచ్చానని, ఇప్పుడు ఆ మాటను నిలబెట్టుకున్నానని ఇజ్రాయేల్ ప్రధాని బెంజమిన్ నెతన్యాయు వ్యంగ్యంగా వ్యాఖ్యానించారు. అణ్ణాయుధ దేశంగా ఇరాన్ను ఎట్టి పరిస్థితుల్లోనూ మారనివ్వటోమని చెబుతూనే ఉన్నామని గుర్తు చేశారు. అణ్ణాయుధ కేంద్రాలను ధ్వంసం చేయడమే లక్ష్యంగా తాము దాడులు మొదలు పెట్టామని, లక్ష్యం నెరవేరేదాకా ఎట్టి పరిస్థితుల్లోనూ దాడులు ఆపబోమని చెప్పామని తెలిపారు.

తాము మొదలుపెట్టాం.. అమెరికా పూర్తి చేసింది.. తాము మొదలు పెట్టిన పనిని తాజాగా అమెరికా పూర్తిచేసిందని నెతన్యాయు వివరించారు. ఈ మేరకు అమెరికా అధ్యక్షుడు డొనాల్డ్ ట్రంప్ కు ఇజ్రాయేల్ ప్రజల తరఫున తాను ధన్యవాదాలు తెలియజేస్తున్నానని పేర్కొన్నారు. ఇరాన్ అణు స్థావరాలపై దాడులు జరిపిన విషయం ట్రంప్ తనకు ఫోన్ చేసి చెప్పారని నెతన్యాయు తెలిపారు. ఈ సందర్భంగా ట్రంప్ కు ధన్యవాదాలు తెలియజేశామని వివరించారు. అమెరికా తీసుకున్న ఈ నిర్ణయం చరిత్రను మార్చేస్తుందని చెబుతూ నెతన్యాయు ఓ వీడియో సందేశాన్ని విడుదల చేశారు.

నాలుగు రోజులు ఈ జిల్లాల్లో వానలు.. ఎల్లో అలెర్ట్ జారీ చేసిన ఐఎండీ



హైదరాబాద్, 22 జూన్ (ప్రజా పత్రిక): తెలంగాణలో రాగల ఐదురోజులు వర్షాలు కురిసే అవకాశం ఉందని హైదరాబాద్ వాతావరణ కేంద్రం పేర్కొంది. ఉరుములు, మెరుపులతో కూడిన వానలు పడుతాయని అంచనా వేసింది. ఈ క్రమంలో ఆయా జిల్లాలకు

వాతావరణశాఖ ఎల్లో అలెర్ట్ జారీ చేసింది. ఆదివారం ఆదిలాబాద్, కుప్రంభీం ఆసిఫాబాద్, మంచిర్యాల, పెద్దపల్లి, జయశంకర్ భూపాలపల్లి, ములుగు, కొత్తగూడెం, ఖమ్మం, మహబూబాబాద్, రంగారెడ్డి, హైదరాబాద్, మేడ్చల్ మల్కాజ్గిరి, నాగర్ కర్నూల్, నల్గొండ, సూర్యాపేట జిల్లాల్లో వర్షాలు పడే అవకాశం ఉందని పేర్కొంది.

సోమవారం మంచిర్యాల, పెద్దపల్లి, భూపాలపల్లి, ములుగు, కొత్తగూడెం, ఖమ్మం, మహబూబాబాద్, రంగారెడ్డి, మేడ్చల్ మల్కాజ్గిరి, హైదరాబాద్, నాగర్ కర్నూల్ జిల్లాల్లో వానలు పడే అవకాశం ఉందని చెప్పింది. మంగళవారం ఆదిలాబాద్, కుప్రంభీం ఆసిఫాబాద్, మంచిర్యాల, పెద్దపల్లి, జయశంకర్ భూపాలపల్లి, ములుగు, కొత్తగూడెం, ఖమ్మం, మహబూబాబాద్, నిర్మల్, నిజామాబాద్ జిల్లాల్లో వర్షాలు కొనసాగే అవకాశాలున్నాయని చెప్పింది. ఇదిలా ఉండగా.. గడిచిన 24గంటల్లో ఆదిలాబాద్, కుప్రంభీం ఆసిఫాబాద్, వరంగల్, కొత్తగూడెం, నల్గొండ, ఖమ్మంలో పలుచోట్ల తేలికపాటి నుంచి భారీ వర్షాలు కురిశాయి. అత్యధికంగా తల్లాడలో 7.3 సెంటీమీటర్ల వర్షాపాతం నమోదైంది.

సీట్లు వందల్లో దరఖాస్తులు వేలలో



బాసర, 22 జూన్ (ప్రజా పత్రిక): ఆర్థియాకేటీ యూనివర్సిటీ బాసర మహబూబ్ నగర్ కేంద్రాలో 2025-26 విద్యా సంవత్సరానికి ఆరు సంవత్సరల ఇంటిగ్రేటెడ్ బి టెక్ కోర్సుల్లో ప్రవేశాల కోసం దరఖాస్తుల స్వీకరణ

ముగిసినది వైస్ చాన్సలర్ ప్రొఫెసర్ గోవర్ధన్ తెలిపారు. బాసర 1500,మహబూబ్ నగర్ 180 సీట్లకు 20258 దరఖాస్తులు వచ్చాయని పేర్కొన్నారు. ఈ సందర్భంగా విసి మాట్లాడుతూ, దరఖాస్తుల పరిశీలన అనంతరం జూలై 4వ ఎంపిక జాబితా విడుదల చేయనున్నట్లు చెప్పారు. జూలై 7వ తేదీ నుండి మొదటి విడత కౌన్సలింగ్ ప్రక్రియ ప్రారంభమవుతుంది. ప్రవేశాల ప్రక్రియను పూర్తిగా పారదర్శకంగా నిర్వహించేందుకు అన్ని చర్యలు చేపట్టమని వీసీ తెలిపారు. ఆర్థత సాధించిన విద్యార్థులకు నాణ్యమైన విద్యను అందించేందుకు అన్ని ఏర్పాట్లు పూర్తయ్యాయన్నారు.

వీడిన కర్నూలు మర్డర్ మిస్టర్... వెలుగులోకి షాకింగ్ నిజాలు



కర్నూలు, 22 జూన్ (ప్రజా పత్రిక):కర్నూలులో గద్వాలకు చెందిన సర్వేయర్ గంట తేజేశ్వర్ 32వ దారుణంగా హత్య చేసిన సంగతి తెలిసిందే. పెళ్లై నెల రోజులు గడవకముందే తేజేశ్వర్ హత్య కలకలం రేపుతోంది. అయితే కేసులో కీలక విషయాలు వెలుగులోకి వచ్చాయి. తేజేశ్వర్ ను బ్యాంకు మేనేజర్ తిరుమల రావు హత్య చేసినట్లు తెలుస్తోంది. తిరుమల రావు మేనేజర్ గా పనిచేస్తున్న బ్యాంకులో ఓ మహిళతో అతడికి అక్రమ సంబంధం ఏర్పడింది. కాగా ఆమె కూతురునే తేజేశ్వర్ ప్రేమ పెళ్లి చేసుకున్నాడు.

కానీ ఈ వివాహం తిరుమల రావుకు, యువతి తల్లికి ఇష్టం లేకుండా జరిగింది. ఈ నేపథ్యంలో తిరుమల రావు తేజేశ్వర్ను హత్య చేయాలని పథకం రచించాడు. తేజేశ్వర్ సర్వేయర్ కావడంతో ఈ నెల 17న వ్యవసాయ భూమి సర్వే పేరుతో కొంతమంది అతడిని కారులో బయటకు తీసుకువెళ్లారు. తేజేశ్వర్ ఇంటికి రాకపోవడంతో అతడి సోదరుడు గద్వాల టౌన్ పోలీస్ స్టేషన్లో పోలీసులకు ఫిర్యాదు చేశాడు.

దీంతో గద్వాల ఎస్పీ ప్రత్యేక బృందంతో దర్శాపు చేపట్టారు. ఈ క్రమంలో కర్నూలులోని పాణ్యం సమీపంలోని పిన్నాపురం చెరువు దగ్గరలో తేజేశ్వర్ మృతదేహాన్ని సెల్ ఫోన్ లోకేషన్ ఆధారంగా గుర్తించారు. కేసులో బ్యాంకు మేనేజర్ తిరుమల రావు, మృతుడు ప్రేమ వివాహం చేసుకున్న యువతి తల్లితో పాటు మరికొందరి హస్తం కూడా ఉండొచ్చని పోలీసులు అనుమానం వ్యక్తం చేస్తున్నారు. మరోవైపు పెళ్లికి ముందే యువతికి ఎఫైర్స్ ఉన్నాయని ఆమె హస్తం కూడా ఉందని మృతుడి బంధువులు ఆరోపిస్తున్నారు. ప్రస్తుతం విచారణ కొనసాగుతోంది.



స్థాయి నీటిమట్టం 318.516 మీటర్లు కాగా, ప్రస్తుత నీటిమట్టం 318.130 మీటర్ల వద్ద ఉంది. మహారాష్ట్ర, కర్ణాటకలలో భారీ వర్షాల కారణంగా అల్మట్టి, నారాయణపూర్ డ్యామ్ల నుంచి నీరు విడుదల కావడంతో జూరాలకు వరద ప్రవాహం పెరిగింది. ఈ నీరు దిగువన ఉన్న శ్రీశైలం డ్యామ్కు చేరుతోంది. అధికారులు వరద పరిస్థితిని నిశితంగా పర్యవేక్షిస్తూ, కృష్ణా నది ఒడ్డున ఉన్న గ్రామాలకు హెచ్చరికలు జారీ చేశారు.

హైదరాబాద్లో రెండు చోట్ల అగ్నిప్రమాదాలు..



హైదరాబాద్ , 22 జూన్ (ప్రజా పత్రిక):: నగరానికి అగ్నిప్రమాదాలు వరుసగా వెంటాడుతూనే ఉన్నాయి. వరుస అగ్నిప్రమాదాలు జరుగుతుండటంతో నగర వాసులు భయాందోళనకు గురవుతున్నారు. తాజాగా భాగ్యనగరంలో రెండు వేర్వేరుచోట్ల అగ్ని ప్రమాదాలు జరిగాయి. సమాచారం అందుకున్న పోలీసులు , అగ్నిమాపక సిబ్బంది ఆయా సంఘటనల ప్రదేశాలకు చేరుకుని మంటలను అదుపులోకి తీసుకువచ్చారు. ఆసిఫ్ నగర్ లో అగ్ని ప్రమాదం జరిగింది. స్థానిక జీరా ప్రాంతంలోని క్రాఫ్ దుకాణంలో ఒక్కసారిగా మంటలు చెలరేగాయి. వెంటనే అప్రమత్తమైన స్థానికులు పోలీసులు, అగ్నిమాపక సిబ్బందికి సమాచారం అందించారు. ఐదు ఫైర్ ఇంజనీలతో మంటలను ఆర్పేసారు. ప్రమాద సమయంలో మూడంస్తుల భవనంలో 15 మంది ఉన్నట్లు ఫైర్ సిబ్బంది గుర్తించారు. భవనం లోపల ఉన్నవారిని సురక్షితంగా బయటకు తీసుకువచ్చినట్లు చెప్పారు. ఈ ప్రమాదంలో ఎలాంటి ప్రాణహాని జరగలేదని, కొంతమేర ఆస్తినష్టం జరిగిందని పోలీసులు తెలిపారు.

హైదరాబాద్, జీడిమెట్లలోని శ్రీనివాస్ నగర్లో అగ్ని ప్రమాదం జరిగింది. ఓ ఇంట్లో వంట గదిలో వంట చేస్తుండగా ఒక్కసారిగా గ్యాస్ సిలిండర్ వద్ద మంటలు చెలరేగాయి. వెంటనే అప్రమత్తమైన కుటుంబసభ్యులు సిలిండర్ను బయటకు తీసుకువచ్చి పడేశారు. అనంతరం అగ్నిమాపక సిబ్బందికి సమాచారం ఇచ్చారు. ఘటన స్థలానికి చేరుకున్న సిబ్బంది సిలిండర్ నుంచి గ్యాస్ లీక్ కాకుండా కట్టిడి చేశారు. దీంతో సమీపంలో నివసించే ప్రజలు ఊపిరి పీల్చుకున్నారు.

కాగా శుక్రవారం రాత్రి కొండాపూర్లోని కదిరిన్ అపురూప అపార్ట్మెంట్లోని చివరి అంతస్తులో మంటలు చెలరేగాయి. స్థానికులు ఇచ్చిన సమాచారంతో సంఘటన ప్రదేశానికి చేరుకున్న పోలీసులు, అగ్నిమాపక సిబ్బంది మంటలను అదుపులోకి తీసుకువచ్చారు. అనంతరం కేసు నమోదు చేసుకొని దర్శాపు ప్రారంభించారు. అపార్ట్మెంట్ వాసులతో పాటు పోలీసులు, ఫైర్ సిబ్బంది సకాలంలో స్పందించడంతో పెను ప్రమాదం తప్పింది.

జూరాల ప్రాజెక్ట్కు కొనసాగుతున్న వరద

జోగులాంబ గద్వాల , 22 జూన్ (ప్రజా పత్రిక):జోగులాంబ గద్వాల జిల్లాలో గల ప్రియదర్శిని జూరాల ప్రాజెక్టు వరద ప్రవాహం కొనసాగుతోంది. దీంతో అధికారులు మూడు గేట్లు ఎత్తి నీటిని దిగువకు విడుదల చేస్తున్నారు. ప్రాజెక్టులోకి 50,000 క్యూసెక్కుల ఇన్ ఫ్లో రాగా, 52,346 క్యూసెక్కుల ఔట్ ఫ్లోను విడుదల చేస్తున్నారు. ఈ ప్రాజెక్టు పూర్తి జోగులాంబ గద్వాల , 22 జూన్ (ప్రజా పత్రిక):జోగులాంబ గద్వాల జిల్లాలో గల ప్రియదర్శిని జూరాల ప్రాజెక్టు వరద ప్రవాహం కొనసాగుతోంది. దీంతో అధికారులు మూడు గేట్లు ఎత్తి నీటిని దిగువకు విడుదల చేస్తున్నారు. ప్రాజెక్టులోకి 50,000 క్యూసెక్కుల ఇన్ ఫ్లో రాగా, 52,346 క్యూసెక్కుల ఔట్ ఫ్లోను విడుదల చేస్తున్నారు. ఈ ప్రాజెక్టు పూర్తి



మహేష్ ఎంట్రీ సీక్వెన్స్ పై రాజమౌళి గ్రాండ్ ప్లాన్!

దర్శకధీరుడు రాజమౌళి, సూపర్ స్టార్ మహేష్ బాబు కాంబినేషన్లో రూపొందుతోన్న భారీ ప్రాజెక్ట్ పై, రోజులు గడుస్తున్న కొద్దీ కొత్త కొత్త రూపర్లు హాల్ పల్ చోటు చేసుకున్నాయి. హాల్ పల్ స్థాయిలో తెరకెక్కిస్తున్న ఈ పాన్ వరల్డ్ సినిమా కోసం ఇప్పటికే భారీ ప్రీవరేషన్స్ జరుగుతుండగా, తాజా సమాచారం ప్రకారం, పచ్చే షెడ్యూల్ లో మహేష్ ఎంట్రీ సీక్వెన్స్ చిత్రీకరించేందుకు రాజమౌళి ప్లాన్ చేశారు.

ఈ ఎంట్రీ సీన్ లో ప్రియాంక చోప్రా కూడా పాల్గొననుందని టాక్. వీరిద్దరి పాత్రల పరిచయాన్ని ఈ సీక్వెన్స్ లోనే రివీల్ చేయబోతున్నట్లు తెలుస్తోంది. దీంతోపాటు కథ దిశను కూడా ఈ సీన్ లోనే ప్రేక్షకులకు చూపించనున్నారు.



సమాచారం. విజ్ఞానార్థి, స్ట్రీట్ ప్రెజెన్స్, ఎమోషన్ లో హక్ అన్నిటినీ కలిపి ఈ ఎంట్రీలో హైలైట్ గా నిలవనుందట.

ఇక కథ విషయానికి వస్తే.. ఇటీవల విజయేంద్ర ప్రసాద్ ఇచ్చిన ఇంటర్వ్యూలో.. 'నేను, రాజమౌళి ఇద్దరం దక్షిణాఫ్రికా రచయిత విల్లర్ స్మిత్ కు పెద్ద అభిమానులం. ఆయన రచనలు మాకు ఎంతో ఇన్ స్పిరేషన్ ఇచ్చాయి. ఈ సినిమా కథ కూడా ఆయన నవలల బేస్ మీదనే రూపొందించాం' అంటూ ఆసక్తికర వ్యాఖ్యలు చేశారు. దీంతో సినిమా ఓ అద్వైతం థ్రిల్లర్ గా ఉండబోతున్న తెలుస్తోంది.

(Prevention of Atrocities)

Act, 1989 ప్రకారం

శిక్షార్హమైనవిగా

విజయ్ దేవరకొండ పై ఎస్సీ, ఎస్టీ అట్రాసిటీ కేసు

టాలీవుడ్ నటుడు విజయ్ దేవరకొండ పై ఎస్సీ, ఎస్టీ అట్రాసిటీ కేసు నమోదు అయింది. ఇటీవల జరిగిన సూర్య నటించిన రెట్రో ప్రి రిలీజ్ ఈవెంట్ కు విజయ్ దేవరకొండ ముఖ్య అతిథిగా హాజరయ్యాడు. ఆ వేడుకలో విజయ్ గిరిజనులను తీవ్రవాదులతో పోల్చాడు. విజయ్ దేవరకొండ కామెంట్స్ వివాదానికి దారి తీశాయి. దాంతో విజయ్ దేవరకొండపై కేసు నమోదు చేయాలని రాయదుర్గం పోలీసులకు ఫిర్యాదు చేసారు గిరిజన సంఘాల జాయింట్ యాక్షన్ కమిటీ రాష్ట్ర అధ్యక్షుడు నేనావత్ అశోక్ కుమార్ నాయక్.

పోలీసులకు ఇచ్చిన ఫిర్యాదులో

'హీరో సూర్య నటించిన 'రెట్రో' సినిమా ప్రి రిలీజ్ ఈవెంట్ కార్యక్రమంలో పాల్గొన్న విజయ్ దేవరకొండ మా గిరిజనుల మనోభావాలు దెబ్బతీసేలా, తీవ్రంగా కించపరిచేలా వ్యాఖ్యలు చేశారు. 500 సంవత్సరాల క్రితం

పరిగణించబడతాయి. కావున విజయ్ దేవరకొండ పై తక్షణమే ఎస్సీ, ఎస్టీ అట్రాసిటీ కేసు నమోదు చేసి, చట్టపరంగా అవసరమైన చర్యలు తీసుకోని మా గిరిజన సమాజానికి న్యాయం చేస్తారని గాఢంగా



వారు బుద్ధి లేకుండా, మినిమమ్ కామన్ సెన్స్ లేకుండా కొట్టుకున్నారు. అనే వ్యాఖ్యల ద్వారా మా గిరిజన సమాజాన్ని అవమానపరిచారు. అంతేకాకుండా మమ్మల్ని పాకిస్తాన్ ఉగ్రవాదులతో పోల్చేలా వాఖ్యానించడం జరిగింది. ఈ వ్యాఖ్యలు మా గిరిజనుల ఆత్మ గౌరవాన్ని తీవ్రంగా దెబ్బతీశాయి. ఇలాంటి వాఖ్యలు Scheduled Castes and Schduled Tribes

సమ్ముతున్నాము' అని పేర్కొన్నారు. గిరిజన సంఘాల ఫిర్యాదుతో విజయ్ దేవరకొండపై కేసు నమోదు చేసారు రాయదుర్గం పోలీసులు.

పరమ్ సుందరి పలకరించేది ఆగస్టులో?

పరమ్ సుందరి గా త్వరలో ప్రేక్షకుల్ని పలకరించడానికి ముస్తాబవుతోంది టాలీవుడ్ యువ కథానాయిక జాన్వీ కపూర్. ఆమె, సిద్ధార్థ్ మల్హోత్రా ప్రధాన పాత్రల్లో నటిస్తున్న చిత్రమిది. రొమాంటిక్ కామెడీ నేపథ్యంలో 'దస్వి' ఫేమ్ దర్శకుడు తుషార్ జలోటా తెరకెక్కిస్తున్నారు. శరవేగంగా చిత్రీకరణ జరుగుతున్న ఈ సినిమాను పచ్చే నెల 25న ప్రేక్షకుల ముందుకు తీసుకురాబోతున్నట్లు ఇప్పటికే ప్రకటించింది చిత్రబృందం. తాజాగా ఇప్పుడీ 'పరమ్ సుందరి' రాకకు ఆలస్యం కానున్నట్లు తెలుస్తోంది. జులైలో సినిమాల విడుదలలు ఎక్కువగా ఉండడం వల్ల దీన్ని ఆగస్టులో థియేటర్లలోకి తీసుకురావాలని నిర్ణయించుకున్నట్లు సమాచారం. త్వరలో పూర్తి వివరాల్ని అధికారికంగా వెల్లడించనున్నట్లు చిత్ర సన్నిహిత పర్గాలు తెలిపాయి. దినేశ్ విజన్ నిర్మాత. ప్రస్తుతం జాన్వీ జాబితాలో 'పెద్ద', 'సన్నీ సంస్కారి కీ తులసి కుమారి' లాంటి చిత్రాలున్నాయి.



స్వీడు మీదున్న హీరోయిన్.. ఏకంగా 5 సినిమాలు రిలీజ్

చిప్పటి వరకు రష్మిక స్మైలు కే ఫిదా అయిపోతుంటే. ఆమెనే మించిపోతుంది కేరళ కుట్టి అనశ్వర రాజన్. సూపర్ శరణ్య, నేరు, గురువాయిర్ అంబలనడయల్ లాంటి డబ్బింగ్ చిత్రాలతో టాలీవుడ్ ప్రేక్షకులకు పరిచయమైంది అనశ్వర. చిన్న పయస్సులోనే ఇండస్ట్రీలోకి అడుగుపెట్టిన ఈ మల్లు బ్యూటీ ఇప్పుడు కేరళలో బిజీయెస్ట్ అండ్ సక్సెస్ ఫుల్ హీరోయిన్. చిన్న బడ్జెట్ అండ్ లేడీ ఓరియెంట్ చిత్రాలకు కేరాఫ్ అడ్రస్ అవుతోంది.

ఈ ఏడాది రేఖా చిత్రంతో బ్లాక్ బస్టర్ హిట్ అందుకున్న అనశ్వర. ఈ ఆరు నెలల కాలంలో ఐదు సినిమాలను దించేసి మాలీవుడ్ ట్రేడ్ వర్గాలను విస్మయానికి గురి చేస్తోంది. ఈ తరం హీరోయిన్లలో ఈమెలా సూపర్ ఫాస్ట్ గా సినిమాలు చేసిన ముద్దుగుమ్మ మరొకరు లేరనే చెప్పాలి. హిట్స్, ఫ్లాప్స్ తో సంబంధం లేకుండా దూసుకెళుతోంది. రేఖా చిత్రం తర్వాత వచ్చిన ఎన్ స్వాంతమ్ పుణ్యాలం, పైంకిలీ పెద్దగా సందడి చేయలేకపోయాయి. మిస్ అండ్ మిస్టర్ బ్యాచ్ లర్ సోసో అనిపించుకుంది. రీసెంట్లీ రిలీజైన వ్యాసన సమేతమ్ బంధుమిత్రాదికల్తో మళ్లీ హిట్ ట్రాక్ ఎక్కింది అనశ్వర. పాజిటివ్ టాక్ తో థియేటర్లలో సక్సెస్ ఫుల్ గా రన్ అవుతోంది. ఈ సినిమాను ప్రముఖ దర్శకుడు విహీన్ దాస్ తో కలిసి టాలీవుడ్ ప్రొడ్యూసర్ సాహు గారపాటి నిర్మించారు. ఇక అనశ్వర రాజన్ చేతిలో రెండు, మూడు ప్రాజెక్టులున్నాయి. వాటిల్లో ఒకటి సెవెన్ బై టీ బృందావన్ కాలనీ సీక్వెల్. ఈ సినిమాతో టాలీవుడ్ ఎంట్రీ ఇవ్వబోతుంది. ఏడాదికి మినిమం మూడు నాలుగు చిత్రాలను దించేసి భవిష్యత్తులో స్టార్ హీరోయిన్ స్టేటస్ కు చేరుకునేందుకు పరుగులు పెడుతోంది.



ప్రేమలు బ్యూటీకి బర్త్ డే విషెస్ తెలిపిన 'డ్యూడ్' టీమ్

ప్రేమలు సినిమాతో స్టార్ నటిగా గుర్తింపు తెచ్చుకుంది మల్లు బ్యూటీ మమితా బైజు. ఈ భాష ప్రస్తుతం వరుస సినిమాలతో దూసుకుపోతుంది. ఆమె ప్రధాన పాత్రల్లో నటిస్తున్న తాజా చిత్రం డ్యూడ్. ఈ సినిమాకు కీర్తిశ్వరన్ దర్శకత్వం వహిస్తుండగా.. మైత్రి మూవీ మేకర్స్ నిర్మిస్తున్నారు. 'లవ్ టుడే' 'డ్రాగన్' సినిమాలతో గుర్తింపు తెచ్చుకున్న ప్రదీప్ రంగనాథన్ ఈ సినిమాలో కథానాయకుడిగా నటిస్తున్నాడు. నేడు మమితా బైజు బర్త్ డే కావడంతో ఆమెకి పుట్టినరోజు శుభాకాంక్షలు తెలుపుతూ.. కొత్త పోస్టర్ని పంచుకుంది. ఈ సినిమాలో మమితా కురల్ అనే పాత్రలో నటించబోతున్నట్లు చిత్రబృందం ప్రకటించింది.

